
ΕΠΤΞΤΟΔ ΑΤ’' 


θπη Ἵῇ αὐτῇ 


Ὅτι μὲν ἐγὼ ἀπὸ τῆς ἐν πατρίδι παλαιᾶς συνηθείας φί- 
λὴν ἐμαυτῷ τὰ συκάμινα βρῶσιν ἐπὰν ἐφεύρω ποιοῦμαι ἂν 
ἔξαρνος γένωμαι, πόρρω τοῦ ἀληθεύειν γενήσομαι: ὅτι δὲ ἃ 
πέμπεις ἐσθίειν θούλομαι μὲν καὶ ἡδέως ἂν ἤσθιον, οὐ δύναμαι 
δὲ οὐδ᾽ ἂν ἐχδιασθείην, καὶ τοῦθ᾽ ὡς ἀληθέστατα φθέγγομαι. 
“Εἰσὶ μὲν ὄμφακες ἀχριθῶς, ἄδρωτα δηλονότι παντὶ κατὰ τὸ 
εἰκός" εἰ δέ τις λιχνευόμενος ἀπογεύοιτο, οὐκ εἰς καλὸν ἂν τὴν 
πεῖραν οὔτε τοῖς ὀδοῦσιν οὔτε τῷ στομάχῳ γνοίη τε γξεγενη- 
μένην. Τί τοίνυν; ἢ παρὰ τῷ φυτῷ πλείονος ἀπολαύειν ἡλίου 
καὶ πεπαίνεσθαι δυγχωρείτω τις, ἵνα καὶ τῇ τῶν ἀνθρώπων 
γεύσει δοχοίη τε χεχαρισμένον τὸ τοιοῦτον ἐχφέρειν, ἢ φῆφον 
τιθέσθω μόνοις μὲν σχωλήχων τοῖς μεταξουργοῖς τὰ τοιάδε 
τῶν δένδρων τροφὴν ἀγαθὴν ἐχφύειν τὰ φύλλα, καρπὸν δὲ οὔτε 
τῷ ζώων ἑτέρῳ οὔτε δὴ τοῖς ἀνθρῴποις προΐσχει, εἰ μή τις 
αἱρεῖται καὶ γομφίων καὶ σπλάγχνων πολεμίαν τροφὴν εἰσε- 
νέγκασθαι' κεφάλαιον τοῦ λόγου ἢ ἀμείνονα ταῦτα πέμπειν, 
ἢ μηδὲ πεμπτέαν εἶναι τὴν πρώτην, μὴ χαί τις τῶν παρ᾽ 

ἡμῖν ἀπείρων τῷ ὁρωμένῳ θελχθεὶς τοῦ καρποῦ, καὶ τὴν χεῖρα 
προτείνας ἀτροφίαν ἀντὶ ροφῆς λάθῃ ἑαυτῷ προσφερόμενος: 
οὐ γὰρ οἶμαι: μὴ καὶ εἰς ξΞυτέραν ἡμέραν ἀπρόσιτον μεῖναι τὸν 


ς 


ἁψάμενον χἂν ἑνὸς καὶ ὡς δρῶσιν προσενεγχάμενον. 
οπϑ'΄) Τῇ αὐτῇ 


“Ἀπερ ὁρῶ πεμπόμενά σοι συκάμινα καὶ διά τινα φιλο- 
τιμίαν πέμπεσθαι νόμιζε: ἀλλὰ δάνειόν ἐστι ταῦτα βιαίως ἐπιρ- 


; ᾿ " , Ἶ ἌΣ 
ριπτόμενον χατὰ τρόπον τῆς δυναστικῆς ἐμπορίας͵ οὗ μικρὰ χα- 


ταδαλλόμενοι δοκοῦσι μὲν τοὺς τῶν ἀθλίων γεωργῶν ὠνεῖσθαι 
καρπούς, ὠνοῦνται δὲ οὐδαμῶς, μηθ᾽ ἑκόντων ἐχείνων τὸ κατα- 
ὀχηθὲν δεχομένων, ὅτι μὴ πᾶσα ἀνάγχη μήτ᾽ αὐτῶν τούτων 
ἀναιρουμένων ὅσον τὸ νόμισμα ἄξιον" ἔστι δ᾽ ἐνταυτῷ καί τις 
διδασκαλία: πῶς δὲ διδασκαλία ; ἵνα τὰ μετὰ μιχρὸν πέμπε- 
σθαι μέλλοντα παρὰ σοῦ πρὸς ἡμᾶς---πέμφεις δὲ οἶδα ὥσπερ 
τὸ προϊὸν ἔτος, οὕτω δὴ χαὶ τὸ νῦν ἑστὼς ---εἴη ἔχοντα κατὰ 
ταῦτα ἐπέμπετο γὰρ τότε, εἰ μέμνησαι, ἄωρά τινα ὀδοῦσιν ὁμοῦ 
καὶ στομάχῳ πολέμια, ὥστε καὶ τοὺς μὲν πρὸς τὸ τέμνειν δευ- 
τέραν τροφὴν ἀργούς, τὸν δὲ ὀξώδη καὶ ψυχρὸν [εἰρ]γάζετο 
καὶ οἷον οἰκονομεῖν σιτία ἢ προσῆκε στομάχῳ μὴ δύνασθαι 
ἀλλ’ ἅ γε νῦν πέμφεις, ὡραΐως ἔξει καὶ κατὰ ταῦτα, ὡς ἐκ τοῦ 
χαρποῦ λυμανθῆναι συμβῆναι: τῶν εἰρημένων . οὐδέτερον. ᾿Αλλ’ 
ἐπειδή περ ἀκήκοας τί ταῦτα πεμπόμενα βούλεται, περὶ τῆς 
ἐν καιρῷ ἀποτίσεως, ὡς μὲν φιλότιμος ἔσται, ὡς δ᾽ ἐπίμωμον 
οὐδὲν ἔχουσα διὰ τὴν ἀωρίαν σοὶ τοῦ λοιποῦ μελήσει. 


60) Τοῦ ἁγιωτάτου στατριάρχου 


Εὶ μὲν ἐκ τῆς ἐντεῦθεν φήφου ἐβεβαιοῦτο παρὰ τῷ ἀδε- 
κάστῳ κριτῇ καλῶς ἀρέσπειν ἀνθρώποις, τίς εἶχε σπουδὴν μαρ- 
τυρίαν τὴν ἔνθεν δόξαν εἰς πίστιν τοῦ μέλλοντος ἐπαγόμενος 
καὶ ἀνεύθυνος ἀποδειχθήσεσθα: μέλλων, ἐξ ὧν συνέστη παρὰ 

τῶν ἐνθάδε χριτῶν' εἰ δὲ σχολάζει σχῆμα καὶ ἀποδοχὴ καὶ 
δόξα τῶν ἐν τῷ παρόντι φηφιζομένων τὰ καθ᾽ ἡμᾶς, γυμναὶ δὲ 
τῶν πεπραγμένων καὶ νενοημένων παρίστανται εἰκόνες σαφεῖς 
ἔλεγχοι φαύλων καὶ ἀστείων ἐνθυμήσεων καὶ ἔργων γινόμεναι 
καὶ χρινόμεναι οὐκ ἀφ᾽ ὧν ἔδοξε τοῖς πολλοῖς, ἀλλ᾽ ἀφ᾽ ὧν 
αὐτὴ συνίστησιν ἣ ἀλήθεια, εἰκαῖόν τι καὶ μάταιον ἀληθῶς ἐπι- 
τήδευμα τὸ πείθειν τούτους ἐθέλειν ὅπως ἔχοι τὰ. ἡμέτερα" ὧν 
ἡ πληροφορία οὐδὲν ἡμᾶς εἰς τὴν ἄνω δίκην ὀνίνησι, τὰ ὄντα 
βλέπομεν. ᾿ 


θηα Τὶινὶ τῶν ἀρχιερέων 


Ὡς διετέθησαν οἵ πολεμεῖν ἀεὶ τῇ Ἐχχλησίᾳ χαὶ τῇ κα- 
ταστάσει τῶν πραγμάτων βουλόμενοι, καὶ ὡς αὔξει καθ᾽ ἔχά- 
στὴν ἐκ τῆς τούτων ἐπηρείας τὰ σφάλματα, περιττὸν ἴσως ἐν 
τοῖς νῦν διηγεῖσθαι" ἐπεὶ μηδὲ πλέον ἂν εἰπεῖν δυνησόμεθα τῶν 
ἐγνωσμένων ἀχριθῶς τῇ σῇ ἱερότητι, ὅσα τε δρῶσι δηλαδὴ οἱ 
τῆς Ἐχκλησίας οὗτοι σπαράχται, χαὶ ὡς πολὺς ἐντεῦθεν τοῖς 
ἀφελεστέροις τῶν ἀνθρώπων ὃ κίνδυνος: δ᾽ ἃ καὶ ἀπαραίτητος 
ἡ χρεία τῆς ὑμῶν συνελεύσεως, ὥς ἂν ἀντιτάξησθε γενναίως 
τοῖς οὕτω θορυβεῖν τὴν Ἔχκλησίαν παντοίαν ποιουμένοις σπου- 
δήν, καὶ καλῶς σὺν βοηθείᾳ Θεοῦ τὰς μηχανὰς τοῦ πονηροῦ 
διαλύσησθε' καὶ μᾶλλον ὅσοι μὴ μόνον τοῖς τῶν" θρόνων θαθμοῖς 
διαφέρετε τὼν ἄλλων καὶ ὑπερέχετε, ἀλλὰ χαὶ σὺν τῷ χόσμῳ 
τῆς ἀρετῆς καὶ τὴν ἐκ τῶν λόγων πεπλουτήχατε δύναμιν. Τοι- 
γαροῦν μετακαλούμεθα τὴν σὴν ἱερότητα, ἵνα ἐνδημήσαις τῇ 
βασιλευούσῃ ταύτῃ τῶν πόλεων’ ἐλεύσονται γὰρ καὶ οἱ λοιποὶ 
τῶν ἱερωτάτων ἀρχιερέων. 


01β΄) Τῷ Μελιτινιώτῃ' 
Δέσποτά μου καὶ ἀδελφέ, τοῦτο μὲν διὰ τὸ τοῦ ἀξιώμα- 


ἡ) Αἱ ἐπιστ᾿ ρἼδ-ρηζ΄ εὕρηνται μόνον ἐν τῷ κὠδ. Β, τούτου 8᾽ ἕνεκα ἐτέθησαν 
Μετὰ τὰς ἐπιστολὰς τὰς ἐν τῷ Α περιεχομένας. 

τος ὑφηλόν, τοῦτο δὲ διὰ τὴν ἐκ διαθέσεως συγκατάβασιν, πόσα 
ποτὲ οἴξι καμεῖν με πειρώμενον τὴν βίδλον λαβεῖν, ἵνα μὴ τὸν 
φίλον σε παραχρούσωμαι" ἐλέγα οὔμενουν μὰ τὰς τὸν Πατέρων 
εὐχάς, οὐδαμῶς ὀλίγα: πάμπλειστα δέ, καὶ ὅσα οὐκ ἂν εἴη βου- 
λομένῳ μοι γνωρίζειν δι᾽ ἐπιστολῆς εὐπετές, Τὰς γὰρ ἀνανξύ- 
σεις τὰς ἐπὶ τὴν βίθλον τοῦ ἀνδρός, καὶ τὴν σύμπτωσιν τῶν 
ὀφρύων, καὶ οὖς ἀνέσπα μετὰ σφοδρότητος λόγους, καὶ τὰς 
ἀποπηδήσεις, καὶ τἄλλα ξσα λέγων καὶ πράττων ἣν πολλῇ 
χεχρημένος τῇ σοδαρότητι, ὥστε μου ἄπρακτον δεῖξαι τὴν αἷἵ- 
τῆσιν, πῶς ἄν τις ἐπιστέλλων χαὶ μέτρα τηρεῖν ἐπιστολῆς προ- 
αιρούμενος, γνωρίσαι ἔχῃ ἐξ :χανοῦ : πολλοῦ γε καὶ δεῖ" τὰς 
ἐξ ἐμοῦ παρακλήσεις, τὰς παρὰ τὸ δέον ἀξιώσεις, τὰ σὼν ίλα- 
ρότητι προσφθέγματα, τοὺς Ξτηρίους λόγους, τὰ ἐπαγωγὰ 
προσφωνήματα, ὅσα ἡμῖν ἐξ ὧν οἶδα χαίρειν ἐκεῖνον παρεσχε- 
διάσθη, ὥσθ᾽ ὑπαγαγέσθαι ξυνηθῆναι τὸν δύσχολον, παρείσθω 
ταῦτα, ὅτι μηδὲ τούτων καιρός τοσοῦτον δ' ὅμως ρηπέον νυγί 
ἐπειδὴ χαὶ πέτρα ρανίδι - χο:λαΐνεται, εἴπερ ἐκείνη ἐνδελεχέ- 
στερον κάτεισι, χἀγὼ ὑπηγαγόέμην τὸν ἄνδρα συχνοὺς κατα- 
χέειν τοὺς λόγους: οὐδὲ γὰρ οὐδενὸς ἐφεισάμην, ὅτι οὐδὲ ἔδει 
σοῦ γε χάριν σπουδάζοντι, τῶν Ζσα ἣν ποιῆσαι εἰχός. Ἐκίνησα 
οὖν τὰ ἐμαυτοῦ πάντα, ὅσα τε εἶχον πρῶτον συνερανίσας, καὶ 
ὅσα παρεφεῦρον νυνί, καὶ πείσας ἔχω τὸν ἀδαμάντινον: οὕτω 
γὰρ οἶμαι πρέπον τὸν καθ᾽ ὑπερβολὴν ἀμείλικτον ὀνομάζεσθαι: 
τὴν βίβλον δὲ λαβὼν ὑπὲρ ἧς χαὶ ὁ τοσοῦτος ἀγών, ἀπολύω 
πρὸς σέ’ σὺ δὲ δεξάμενος ὄνα:» τὰ μεγάλα, πᾶν ὅ,τι χάλλιστον 
ἐχεῖθεν ὑπολαβὼν καὶ τῷ πίναχ: ἐγγράψας τῆς ἑαυτοῦ φυχῆς; 
ἡμῖν δὲ μένοις φίλος τὸν ἅπαντα χρόνον, μὴ μόνον μηδὲν ἐνδι- 
δοὺς τῆς ἀγάπης, ἀλλὰ καὶ ὅσον πλεῖστόν ἐστιν αὔξων ταύτην 
καὶ κινῶν πρὸς ἐπίδοσιν. 


017) Τῷ αὐτῷ 
Ἐμοὶ φίλος ἀνὴρ οὐ μόνον ὅστις αὐτὸς ἀγαθὸς ὧν τύχῃ 


τοὺς τρόπους, ἀλλὰ καὶ ὁ τοὺς ἀγαθοὺς ἢ δοκοῦντας ἀποδεχό- 

μενος σὲ γοῦν ἀμφότερα ταῦτα δεικνύναι ἔχοντα, ἀσπάζομαί 
τε καὶ ἴσον τιμῷ ἐμῇ κεφαλῇ καὶ γὰρ τρόπων χρηστῶν, ἀπέστω 
δὲ κολακεία, ἱκανῶς ἔχεις" καὶ εἴπου τις χρηστὸς ὀνομάζεται, 
θαυμαστὸς παρὰ σοί. Τοιγαροῦν ἀδικοίην ἄν σε οὕτως ἐρωτικῶς 
ἔχοντα ἀνδρῶν ἀγαθῶν, ἂν μὴ μηνύσω σοι μάλιστα δὲ γνοίης 
ἄνδρα δι᾽ ἐμοῦ, φίλον μὲν Θεῷ, φίλον δὲ καὶ ἀνθρώποις, οἷς ἄν 
ποτε γνωρισθῇ: ὃ γάρ τοι ἐχείνου τρόπος πείθει τοὺς πάντας, 
ὡς ἔπος εἰπεῖν, φίλον ἡγεῖσθαι τὸν ἄνδρα: τίς δὲ ὃ ἀνήρ, ὃν 
περὶ πλείονος ποιοῦμάι εἰδέναι καὶ σέ οὗτος ἐχεῖνος ὃ τὴν 
χαλὴν δημιουργήσας ἐπιστολήν, ὃν ἐξ ἀχοῆς καὶ τῶν ἔργων 
ἔχεις εἰδὼς καὶ αὐτὸς νὴ τὰς εὐχὰς τῶν Πατέρων, πλείστης 
ἀγαπήσεως δίκαιος" οὗτος ἐπιστὰς ἐκ τῆς ἡσυχίας τῇ πόλει 
καὶ συμφορὰς ἐξ ἐπηρείας τοῦ ἐχθροῦ πειραθείς, δούλεται αὖθις 
ἀναλῦσαι περὶ τὰ φίλα τῆς ἡσυχίας χωρία, ἢ τὰ τῆς ἀρε- 
τῆς ἐργαστήρια εἰπεῖν οἰκειότερον" οὐ γὰρ ἔτι φέρει τὴν ἐνταῦ- 
θα διατριθήν, καὶ δυσχεραίνει τοὺς ἀστιχοὺς θορύβους, οὐδὲν 
ἧττον ἢ ὅσα χερσαῖα τῶν ζῴων τὴν ἐν ὕδασι διαγωγήν. Σὺ δὲ 
οὐχ ἑώρακας τοῦτον, οὐδὲ ἦλθες εἰς λόγους τῷ ἀνδρί, καὶ ταῦτα 
πολλὰ περὶ αὐτοῦ ἀκηκοὼς καὶ ἐπιθυμήσας πολλὰ συγγενέ- 
σθαι’ ἐγὼ δὲ ἀνιῶμαι, εἰ σύ γε τοῦ τοιούτου μείνῃς ἀθέατος" 
ἕν μέν, ὅτι φίλον ὄντα σε οὐδενὸς βούλομαι τῶν καλῶν ἀπο- 
λείπεσθαι: δεύτερον δὲ μετὰ τοῦτο, μήπως νωθρείας μετόπισθεν 
ἔγκλημα οἴσομαι: γνώριμον μέν σοι ποιήσας ἐξ ὀνόματος τὸν 
ἄνδρα, δείξας δὲ μηδαμῶς" κατ᾽ ἴσον ποιῶν ὡς εἰ διψῶντι περὶ 
πηγῆς διηγούμην ἐγγυτάτω ποὺ οὔσης, καὶ μᾶλλον χαλὸν τῇ 
γεύσει προθαλλομένης τὸ νάμα, δύναμιν δ’ ἔχων δεῖξαι, οὐχ 
ἔδειξα, οὐδὲ μέχρι τοῦ τόπου προηγησάμην. Οὐχοῦν ἵνα χατα- 
θάλω τὴν τῆς ρᾳθυμίας γραφήν, καὶ σὺ ἄνδρα ἴδῃς χρηστὸν καὶ 
δι’ ἑκατέρου ἑκάτερον θεραπεύσωμεν, δεῖν οἶμαι τὴν αὔριον παρ᾽ 
ἐχεῖνον ἀμφοτέρους φοιτῆσαι, καὶ τὴν ἐνθένδε φθάσαι ἀποδημίαν 
τοῦ ἀνδρός, ἔστω οὕτως, εἰ καὶ σοὶ θουλητόν: καὶ κατὰ τὰς 
ἑσπερινὰς τῆς αὔριον ὥρας συνελθόντες ἐπιστῶμεν ὅπου ἐκεῖ- 
νος" τούτου δὴ χάριν καὶ τὴν πρὸς σὲ σήμερον ἄφιξιν ἀνεδα- 

λόμην, καὶ τὴν χθὲς ὑπόσχεσιν οὐκ ἐπλήρωσα, ἱκανὸν ἡγησά- 
μένος, εἰ κατὰ τὸ τῷ Θεῷ δοχοῦν συγγένωμαί σοι τὴν αὔριον. 


ρ0.δ)ὴ) Τῷ Νεοκαισαρείτῃ ἰς 


Εἰ δὲ καὶ πρὸς πάντας τοὺς ἄλλους ἐξεῖναί σοι φὴς τοῖς 
λόγοις χρῆσθαι κατ᾽ ἐξουσίαν, ὅπερ οὐδὲ τοῦτό ἐστι πρὸς λε- 
λογισμένων ἀνθρώπων, ἀλλ᾽ οὐ δήπου χαὶ πρὸς ἐμὲ διδάσχαλον 
ὄντα σόν, χἀκπαντὸς τρόπου δικαίου εἰλήφοτα τὸ δύνασθαί σε 
εὐθύνειν: ἀνθότου δὲ ταῦτα; τὴν χθὲς ἦλθες πρὸς ἡμᾶς". ἀντὶ 
τίνος οὐκ οἶδα’ καὶ τὴν ἐπιστολὴν λαδεῖν ἐπειρῷ καὶ ἱκέτευες" 
τί ἂν λέγοιμι ὅσα αὐτὸς εἶπας; ἱκέτευες δ᾽ αὖ' ἐγὼ δὲ οὐκ 
ἐδιδουν, οὐδὲ προσεῖχον ὅλως, τὸ μέλλον ὡσανεὶ οἷον ἐχδήσεται 
προγινώσκων' ἐπεὶ δ᾽ οὐκ ἀφίεις, ἀλλ᾽ ἔτι μᾶλλον προσέχεισο, 
τὴν αἴτησιν ἅμα καὶ τὴν δέησιν ἐπιτείνων, ἐνέδων καὶ ὑπεῖξα, 
καὶ τὴν ἐπιστολὴν ἐνεχείρισαι οὗγ γὰρ ᾧμην καλὸν παρα- 
ὀλέψαι σε μέχρι τέλους, ὁμιλητὴν λέγοντα εἶναι ἐμόν, καί με 
γεννήτορα ἐν λόγοις ἔχειν αὐχοῦντα. ᾿Ενεχείρισα δ᾽ ὅμως οὐ 
πρότερον ἢ μεγάλας παρὰ σοῦ λαβεῖν ὑποσχέσεις, ὧν χεφάλαιον 
ἣν τὴν αὔριον αὐτίκα πρὸς σὲ ἥξειν, καὶ τὴν ἐπισιολὴν ἅμα 
ἡλίῳ ἀνίσχοντι κομιεῖν: ἀλλὰ σύ γε λαθὼν καὶ ἀπιὼν οἴκαδε 
κάθησαι ἡσυχάζων ἐπὶ τρίτην ἤδη καὶ τετάρτην ἡμέραν" ἄδηλον͵ 
τίνος ἄλλου χάριν, εἰ μὴ διὰ νωθρείαν καὶ πάρεσιν ἑκούσιον 
καὶ ἀκινησίαν φυχῆς: οὐ μὴν ἀλλὰ καὶ ἐπὶ πλέον ἡσυχάσεις 
αἰσχυνόμενος, ὡς ἐγώ βοι δοκῶ, συνόλως φανήσεσθαι πρὸς οὺς 
ψευδόμενος ἥλως: γελᾶς; παιδιὰ ταῦτα μειράκιον χαὶ γέλωτες, 
χαὶ ἀπάγχῃ γελῶν; ὅμως δ᾽ οὖν εὖ ἔχει ἔστω ταῦτα: μάθε 
μηδὲν ὑγιὲς λέγειν ἕως ἔτι ἀπαλὸς εἶ, καὶ πρὸς ἀνάληψιν μα- 
θημάτων ἐπιτηδειότερος, ἵν᾽ εἰς ἕξιν προϊόντι τῷ χρόνῳ γένοιο τοῦ 
καλοῦ τούτου’ κἂν εἴ τις ἐπιτιμᾷ καὶ σκώπτῃ, ὃ αὐτὸς μένων ἄλο- 
γίστως ἔχε, καὶ γέλωτα ὑπ᾽ ἀναισθησίας τοὺς λόγους ἡγοῦ; 
ἀλλὰ μηδὲν φροντίσῃς. Ἐγώ σε, ἐπειδὴ καὶ ἐφεῖταί μοι, μα- 
στιγώσω μάλα σφοδρῶς ἐρρωμένῃ τῇ δεξιᾷ, χαὶ πείσω χαὶ πρὸς 

ποὺς ἄλλους μὲν τῶν ἀνθρώπων ὁμιλοῦντα, μὴ τὴν ἀλήθειαν 
ἐὰν χαίροντα πόρρω ἀποπλανᾶσθαι: πολλῷ δὲ πρότερον, εἴπερ 
καὶ πρὸς ἐμὲ διαλέγῃ, ὡς ἂν μὴ παιδεύειν σε λαχὼν εὐθύνας 
ὑπέχω αὐτὸς ὑπὲρ τῆς εἰς ἀλήθειαν παρανομίας σου οὐ γὰρ 
ὅστις ἀφίξεταί σου εἰς πεῖραν τοιούτου, σὲ μὲν αἰτιάσεται, ἐμὲ 
δὲ τῆς αἰτίας ἀφήσει: ἀλλὰ τὰ πολλὰ χαὶ μεγάλα χαὶ πρῶτα 
ἐμέ" σὲ δὲ ἢ οὐδόλως ἀξιώσει μέμφεσθαι, ἢ εἰ καὶ τὴν ἀρχὴν 
ἀξιώσει, ἀλλ᾽ ὀλίγα’ πλὴν οὐδὲν λογίζομαι πρὸς τὰς τοῦ παι- 
δευτοῦ λοιδορίας. 


0ε΄) Τινὶ τῶν ὁμιλητῶν 


Σὺ βραδύνεις ἔρχεσθαι, ἐφ᾽ οἷς ὃ Κύριος ἡμῶν εἰρήκει, 
ὥστε θαυμάζειν ἐμέ" καὶ τὸ μὲν αἴτιον ὅ,τι πότ᾽ ἐστιν, ἀχριβέ- 
στερον εἰδείης ἂν αὐτός" ὅσον δ᾽ ἐγὼ καταλαμθάνω ἀπομαντευ- 
όμενος, ὅτι οὐχ’ ἱκανοῦμεν τάχα πρὸς διδασχαλίαν τὴν σήν᾽ 
ἀλλ᾽ εἰ τοῦτο καὶ παρὰ τοῦτο οὐδέν, ἔδει σε καὶ ἡμᾶς ἀφρόντι-- 
δας ὅσον τὸ ἐπὶ σοὶ ποιῆσαι, καὶ μὴ οὕτως ἐὰν ἐθέλειν καθ’ 
ἡμέραν διακενῆς τὴν σὴν παρουσίαν ἐλπίζειν: ἐπειδὴ σοῦ μὲν 
λέγοντος χαὶ ἔρχεσθαι οὐκ ἀπαναινομένου, ἡμεῖς προσδοκῶμεν 
τὴν ἄφιξιν, προσδοκῶντες δὲ σιγῶμεν, ὅτι μηδ᾽ ὃ προσδοκώμε- 
γος ἐνδημεῖς" οὕτω δὲ σιγῆς ἔχουσιν ἐκ τῆς χενῆς ἐλπίδος, ἣν 
ἔχομεν ἐπὶ σοὶ καθ᾽ ἡμέραν, ὃ μὲν χρόνος σφοδρότερον παραρρεῖ 
φύσιν ἔχων τοιαύτην, τὸ δὲ προχατηργημένον ἡμῖν ἔργον ἀτέ- 
λεστον ὁρᾶται καὶ μηδεμίαν λαμθάνον ἐπίδοσιν. Πρὸς τῶν φί- 
λων γοῦν σοι λόγων, πρὸς τῆς φιλοσοφίας ἣν μέτει, πρὸς τῶν 
ὅσα σοι προσφιλῆ, ἕλου δυοῖν θάτερον: ἢ βάδιζε, μέλλων βαδί- 
ζειν πρὸς ἡμᾶς συνεχέστερον, ὅπως μὴ τὸν τοσοῦτον ματαιά- 
ζωμεν χρόνον, ἢ φανερῶς, ἐπεὶ οὔ τι δέος ἔπεστιν, ἵνα σοι ἐκ 
τῆς Καλλιόπης εἴπω λαθών, τὰς ἐνταῦθα φερούσας ἀπόειπε, 
χαὶ ἡμᾶς τῶν ἀνὰ χεῖρας ἔχεσθαι παραχώρει μερίμνης ἁπάσης 
ἐκτός" μαθητῶν ἡμεῖς πλήθεσιν οὐ φιλοτιμούμεθα: παραχωροῦ- 
μεν δὲ τῆς ἐντεῦθεν φιλοτιμίας τῷ βουλομένῳ παντί ἡμῖν δ᾽ 

ἀγαπητὸν καὶ εἰ μηδένα πὸτὲ μαθητῶν εἴημεν πεπλουτηχότες, 
μόνον εἰ χαὶ ἄλλως ἣν καλῶς ἀναπλήσειν τὸν βίον: ἐπεὶ δ᾽ 
ἔστιν ὁμολογουμένως, χαιρόντων ὅσοι μαθαταί: ἐμοὶ γὰρ οὐ 
σχολὴ τούτοις προσέχειν τὸν νοῦν. 


ρἩστ') (ἀνεπίγραφος) 


᾿Αδελφὲ τιμιώτατε: εἰδέναι σοὺ χρὴ τὴν εὐλάδειαν, ὡς ἅμα 
τε τὴν πρότριτα τὰ βραχέα ἐχεῖνα ἐθεασάμην καὶ ἐδεξάμην ἰχθύ- 
δια, ἅπερ ἐγὼ μὲν ᾧμην προθυμίαν ἐπὶ τὸν κανόνα καὶ διέγερσιν 
εἶναι, ὃ δὲ πέμφας σὺ οὐδὲ τοῦτο διετείνου, ἀλλ’ ἁπλῶς ἀποστολὴν 
οὔμενουν, χαθ᾽ ἕτερον. δήτινα σκοπόν, ἐκ δὲ μόνης ἀγάπης πεμ- 
φθεῖσαν, καὶ προθυμίας οὐχ οἵδ᾽ ὅπως παραχρῆμα μεγαλοποιη- 
τικῆς πλησθείς, τῇ τε τοῦ κανόνος ἐπιθέμενος ἐργασίᾳ εἰς τέλος 
τοῦτον σὺν εὐχλείᾳ, Θεοῦ διδόντος, ἐξήνεγκα" κἀγὼ μὲν τὸ ἐμὸν 
ἔργον ἤδη περάνας ἔχω: σὺ δὲ τί μέλλεις χαὶ οὐ μιμνήσχῃ τῶν 
συγχειμένγων; ἢ οὐκ οἴδας ὡς οὐχ ἕνός τινος χρέους, ἀλλ᾽ ὅλων 
εἴ τριῶν ὀφειλέτης" τό γξ γὰρ ἡμῖν προδιεγερτικὸν δῶρον, ὃ 
καὶ ἐχρῆν πρὸ τοῦ δώρου χατὰ τὴν ἑαυτοῦ κλῆσιν. ἐλθεῖν, οὐχ 
᾿ ἧκεν’ ὥστε καὶ εἰ μὴ ἀγαπητικὴ προειλήφει ἐλθοῦσα ἀποστο- 
λή, κἂν ἔτι γῦν ἀχανόνιστος καὶ ἀμελώδητος ὃ πολὺς ἐν μάρ- 
τυσιν ἔμενε Χριστοφόρος" ἥ τ᾽ ἐπὶ τῷ πόνῳ μισθοῦ λόγον 
. ἔχουσα δόσις ὀφείλεται. Καὶ σύ γε φιλαλήθης ὼν ἐρεῖς ὡς 
ὀφείλεται εἴτ᾽, ᾧ πρὸς Θεοῦ, φιλὸς ἐμοὶ μόνῳ καὶ ξηρὸς ὑπὲρ 
τοῦ κανόνος ἥξει μισθός, χαὶ οὐ σὺν αὐτῷ τι καὶ ἐπιμίσθιον 
ἕφεται; ἀσυμφώνητος μέν τις δόσις, εἰωθυῖα δ᾽ ὅμως δίδοσθαι, 
ἧς οὐδὲ τοὺς χϑιρωναχτικοὺς χαὶ βαναύσους τὴν τέχνην ἀπο- 
στελοῦσιν οἱ αὐτοῖς ἐργάζεσθαι ἐπιτάττοντες: χαὶ ποῦ δίκαιον 
τοσοῦτον ἡμᾶς κάτω βαίνειν ἐκείνων, λογυκὴν καὶ ταῦτα προ- 
στησαμένους τὴν τέχνην ; οὐχ ἄν, οἶμαι, δόξωσι λόγῳ παρὰ 
τὴν. κρίσιν οἵ οἴχτῳ κρίνοντες χρώμενοι: ὥστε τρία γ᾽ ἔστιν, 
ἐνταῦθα γὰρ τὸ τῆς τριλογίας, ἥπερ ἐν τοῖς πάλαι τῶν λόγων 
ἀγῶσι τὸ τῆς δευτερολογίας ἀναγκαιότερον, τρία τὰ χεχρεω- 

στημένα᾽ τὸ προμίσθιον, ὁ μισθός, καὶ τὸ ἐπὶ τούτοις διδόμενον" 
ὃ διὰ τὸ προῖκα καὶ φιλοτίμως δίδοσθαι, φιλοτιμία καὶ αὐτὸ 
κχεχράτηχε λέγεσθαι. ᾿Ατὰρ σύ, χαί μοι σύγγνωθι κἂν ταῖς παι- 
διαῖς ἀχριθολογουμένῳ, καί πως σπουδάζειν κἀνταῦθα δοκοῦντι, 
μὴ τὸ ἕν τρία ποιήσας τῇ διαιρέσει, ἐξ ἀριθμοῦ μόνον, καὶ οὐ 
τῶν πραγμάτων τὸ δέον οϊηϑῇς ἡμῖν ἐχπληροῦν. ἀλλ᾽ εἴπερ 
ἀνάγχη συστέλλειν, τὰ πράγματα πληθύνας σύστελλε τὸν 
ἀριθμόν, τοῦτ᾽ εἰδὼς ὡς πρὸς ἄνθρωπόν σοι τὸ χρέος, τέχνην 
τὸ ἐπαινεῖν δύνασθαι ὅν τινα θυμὸς ἀνοίσει, ἵνα μεταξὺ ποιητι- 
κῶς εἴπω, πεποιημένον. Εἰ δὲ τοῦτο καὶ τοὐναντίον δήπου ὃ 
γὰρ αὐτός φασιν ἰατρὸς τὰ σώζοντα εἰδώς, ἅμα χαὶ τ᾽ ἀναι- 
ροῦντα ἐπίσταται: ὥστε εἰ μή σς ἐπαίνων ἔρως πρὸς τῷ δικαίῳ 
καθέξει, ἀλλά γε φόγου δέος, καὶ τεχνικοῦ φόγου, πρὸς τοῦτο 
ἐπιστρεφέτω. 


ρζ) Τῷ Μελιτινιώτῃ 


Πάσχω δικαίως: ὑπομένω οὐδαμῶς: τί τοῦτο ὅπερ οἶδας ; 
τὸ τοῦ προσώπου πάθος ἢ μᾶλλον εἰπεῖν τὸ δεινόν, τὸ ἐκ τῶν 
ἄνωθεν τῆς χεφαλῆς κατερχόμενον, τοῦτο δὴ χάτεισι νυνὶ συ- 
χνῶς μᾶλλον καὶ ἐπωδύνως ἥπερ εἰώθει: ἐγὼ δὲ ἀμηχάνως 
ἔχων ὅτι δὴ πράξαντα ἢ νοήσαντα ὀοηθεῖν ἑαυτῷ, χάθημαι 
ἀδημονῶν' σχυθρωπάζω δὲ οὐ τοῦ αἴσχους ἕνεκα, ὅπερ ἐντεῦθεν 
συμθαίνει, τούτου γὰρ μείων ὃ λόγος ἐμοί, ἀλλὰ τὸν κίνδυνον 
δεδιὼς ὅσος ἐντεῦθεν πολλοῖς ὑφορᾶται, καθὰ χαὶ λεγόντων 
ἐστὶν ἀκούειν τῶν πολλὰ μὲν φιλοσοφούντων ἢ θορυθούντων 
εἰπεῖν οἰχξιότερον, οὐδὲν δ᾽ ὅμως πρὸς θεραπείαν ἐπινοούντων᾽ 
πρώην μὲν γὰρ ἔπασχον' καὶ ἦν ἢ χκαταρροή" οὕτως δὲ πλὴν 
οὐδαμῶς, οὐδ᾽ ὥσπερ ὁρῶμαι πάσχων νυνί ἀλλ᾽ ἵνα σοι ὄντι 
βοι συλλυπουμένῳ ἀκριβέστερον ἐξείπω τὸ πᾶν, χρὴ γὰρ κατ’ 
Αἰσχύλον παρ᾽ ὧν ἐστι κλυόνιων ἑλχύειν δάχρυ, καὶ τὴν διή- 
γῆσιν πειρᾶσθαι συνείρειν τῶν οἰκείων παθῶν: ἦν ὅτε ὁλόχλη- 
ρὸν ἠνύετο ἔτος, καὶ τὸ τοιοῦτον κακὸν ἐπεὶ συνέβη μοι τὴν 

ἀρχήν, ἅπαξ ἢ οὐδ’ ἅπαξ κατήρχετο" πλὴν ὅτε κατήρχετο, οἰδη- 
μα μὲν ἐποίει, ἀλλὰ παντάπασιν ἀμυδρόν, καὶ ὅσον μηδ᾽ ἔχειν 
τοὺς θεωμένους εἰκάζειν, ἣν μή τις ἔτυχε περιεργότερον ἐπι- 
στήσας τοὺς ὀφθαλμούς: ἐγὼ δὲ ἀφροντίστως εἴχον: καὶ ἦν μοι 
διὰ σπουδῆς οὐδὲν μεριμνᾶν περὶ τούτου: ἅμα μὲν τῷ τὴν γέ- 
νεσιν διὰ μαχρᾶς περιόδου συμβαίνειν, ἅμα δὲ καὶ τῷ μηδὲν 
οὐδαμῶς φροντίδος ἄξιον τὸ γινόμενον καταφαίνεσθαι. Τί οὖν; 
ὁδῷ βαδίζων ὃ χρόνος προὔθαιγε, καὶ τὸ δεινὸν ὥσπερ αἴ τῶν 
δένδρων ρίζαι ἐκραταιοῦτο τῷ χρόνῳ, πρὸς ἐπικράτειαν χωροῦν 
"ἀξ ἀσθενεστέρου, καὶ μεῖζον γινόμενον ἐκ φαύλου καὶ εὖτε- 
λοῦς τὸ φαινόμενον: καὶ ἐλύπει μὲν ἐμὲ---καὶ πῶς γὰρ οὐκ 
ἔδει ;---οὕτω μὲν συχνὰ καταρρέον, οὕτω δὲ καὶ πολεμίαν ἐμοὶ 
λαμβάνον ἐπίδοσιν. Τέως γε μὴν ἀνεχτότερον πολλῷ ἐποίει. 
ἔχειν ἡμᾶς, ἢ τὸν ἄρτι καιρόν" νυνὶ γὰρ ὥσπερ φιλονειχοῦν, τὸ 
τοιοῦτον ταῖς ὥραις συμπαρεχτείνεσθαι, ἔτι μᾶλλον προϊόντος 
τοῦ χρόνου, ἐπεὶ χαὶ ἀχάθεχτός ἐστι ρέων, τῇ κινήσει τῆς 
σφαίρας παρυφιστάμενος, λαμβάνει ἐπίδοσιν ὡς οὐκ ὦφειλε: 
καὶ γεννᾶται ὁτὲ μὲν διὰ πεντεκαίδεκα, ὁτὲ δὲ δι᾽ ὀκτώ: ἔστιν 
ἐν ᾧ καιρῷ καὶ δι’ ἔξ, ὥσπερ τρὶς ἤδη ταῖς νῦν ἡμέραις ἔχω 
τοῦτο ἰδών’ γεννᾶται δὲ οὐ χατὰ τὸν εἰθισμένον ἄνωθεν τρόπον, 
ὀδύνης ἄτερ καὶ ἄλγους-- ἢ γὰρ ἄν καὶ ἧττον ἦν λυπηρὸν--- 
ἀλλὰ καὶ μετὰ τὸ λυπῆσαι τὸ σῶμα: ἀλλὰ καὶ ὥσπερ ἡ γένε- 
σις αὐτοῦ διάφορος οὖσα φαίνεται τῇ προτέρᾳ, οὕτω δὴ καὶ ἡ 
ἀποκατάστασις: πρώην μὲν γὰρ ἅπαξ ποτὲ χρόνου γινόμενον, 
χαὶ τὸν ὄγκον ὑπάρχον, ὡς ἔφην, βραχύτατον, ρᾳδίως αὖθις 
ἑωρᾶτο διαλυόμενον: ποῖ χωροῦν, καὶ ποῖ μεταβαῖνον οὐκ οἶδα, 
πλὴν ἐχώρει καὶ διελύετο: νυνὶ δὲ τοὐναντίον ἅπαν" γεννᾶται 
μὲν συνεχῶς, ἀποκαθίσταται δὲ χρονίως, τοῦ τῆς γενέσεως 
χρόνου τοὐναντίον κατὰ τὸ ἀνάλογον ἐχούσης τῆς ἀποχατα- 
στάσεως, Καὶ δῆλόν ἐστι λοιπὸν ἐπὶ τὸ χεῖρον ἔτι προχόψον, 
. καὶ ζημιῶσον τῶν μεγίστων αὐτούς, ἂν μή τις γένηται παρὰ 
Θεοῦ ἐποχή, τοῦ εἴτε ρεύματος χρὴ λέγειν, εἴθ᾽ ὕλης δριμείας, 
εἴτε χυμοῦ, εἴθ᾽ ὅπως δήποτε ἰατροῖς ἀνδράσι φίλον κἀλεῖν" 

ἐφ᾽ οἷς ἐγώ, ἐπειδήπερ καὶ πλεῖστον μικροψυχίας μετέχω, φέρω 
μὲν οὐδαμῶς, ἀνιῶμαι δὲ καὶ δυσχεραίνω, καὶ δυσχολαίνω πρὸς 
τοὺς ὁρῶντας, καὶ ἀποστρέφομαι ἤν τις ὁμιλῆσαι ἐθέλοι, καὶ 
χαλῶς λέγω τὸν βίον, τὴν ζωήν, τὸν κόσμον’ χαὶ ταῦτα πάντα 
πάσχω, ἢ ποιῶ, ἢ οὐκ οἷδχ πῶς ἄλλως χρὴ λέγειν, ἄνευ τοῦ 
μηδὲν δυνηθῆναι πρᾶξαι πρὸς θεραπείαν. Ἐπὶ τούτοις τί χρὴ 
ποιεῖν; τίς τρόπος ἀπαλλαγῆς ; πῶς ἂν γένοιτο εὐδαιμονίσαι 
ποτὲ οὕτως ἔχοντα ἄνθρωπον ; δυστυχῆσαι μὲν τ᾽ ἂν πολὺ πρό- 
τερον ἢ εὐδαιμονίσαι. ΓἜγωγε μέντοι εἰ μὴ ἦν ὀφθαλμῶν πέῤι 
καὶ ὀδόντων φοθεῖσθαι, οὺς ἔσχον οὕτως ἐρρωμένους τῷ πρώην, 
γυνὶ δὲ τοὺς μὲν χαύνους χαὶ πολὺ χαταστάζοντας τοῦ δα- 
χρύου, τοὺς δ᾽, ὡς εἰκός, εὐπεριτρέπτους καὶ εὐχλονήτους ἐκ τῆς 
χατὰ τὸ χρανίον ἀνωμαλίας, ἢ ἵν᾽ εἴπω τὸ μεῖζον, εἰ μὴ ἦν 
δεδιέναι περὶ αἰφνιδίου τελευτῆς, ὁποῖα συμδαίνειν εἰώθει ἐπὰν 
τοῦ φάρυγγος χαταρρεύσῃ τὸ τοιοῦτον ὑγρόν, λόγας γὰρ χαὶ 
τοῦτο ἰατρικὸς ἀληθινὸς ὃς πολλάκις μοι παρὰ πολλῶν ἀκχου- 
σθεὶς περίφοδον δείκνυσι, εἰ μὴ τὰ τοιαῦτα ἦν, τίς ἂν ἣν τοῦ 
οἰδήματος λόγος ; ἀπεχρύθην ἂν ἐξ ὀφθαλμῶν τῶν πολλῶν 
γεγονώς, καὶ ἀπεθέμην ρᾳξδίως σὺν οὐδεμιᾷ λύπῃ ψυχῆς καὶ 
τὴν τιμήν, καὶ τὴν προχοπήν, καὶ τὴν εὐδοκίμησιν, καὶ ὅσα 
ὑμεῖς λέγετε ἢ ἀκούετε ἐχεῖθεν ἐπισυμδαίνειν, οὗ καθ’ ἡμέραν 
σχολάζετε, καὶ διῆγον ὅπως ποτὲ δυνατὸν ἣν χατ' ἐμαυτόν, 
ἐχχλίνων ἅμα καὶ τὰς τῶν ὁρώντων ὄψείς, καὶ τὴν ἐκ τοῦ 
θεᾶσθαι αἰσχύνην: οἷς γὰρ οὖκ ἦν ὁρᾶσθαι οὐδ᾽ αἰσχύνεσθαι 
ἔχοντα ἐπισυνέθαινεν ἄν' νυνὶ δὲ πρόσεστί μοι καὶ δεδιέναι τὸν 
περὶ φυχῆς, ὁποῖά με οἱ ὁρῶντες ἐχδειματοῦσι, καὶ μάλιστα οἱ 
τῆς ἰατρικῆς ἐπιστήμονες, καὶ τὴν αἰσχύνην οὐκ ἀποδιδάσκειν. 
Γέγραφα ταῦτα πρὸς σὲ βουληθείς μου τὴν ἔνδον λύπην ραΐσαι 
μικρόν" εἰώθει γὰρ αὕτη διὰ τῆς ἐξαγγελίας ὥσπερ ρεῦμα ἐχ- 
χενουμένη, ἀναχούφισιν τῶν ἐν τῇ καρδίᾳ δυσχερῶν ἀπεργά- 
ζεσθαι: σὲ δὲ ἰατρικὸν οὐκ οἶδα ὥστε δεηθῆναί σου εἴ τι δύνασαι 
βοηθῆσαι οἶδα δέ σε φίλον ὄντα ἐμόν’ εἰ δὲ μὴ μέγα εἰπεῖν, 
χαὶ ἀδελφόν. Γινώσχω δὲ καὶ τὸν ᾿Αχτουάριον, τῶν σῶν ὄντα 


δ00 Σωφρονίου Λεοντοπόλεως, ᾿Επιστολαὶ ἸΠατριάρχου Γρηγορίου τοῦ Κυπρίου 


φίλων, ἢ γινώσχω σὲ τῶν φίλων ὄντα τοῦ ᾿Ακτουαρίου’ ὅπως" 
ποτὲ γὰρ ὀουλομένῳ σοι ἔστιν ἀκούειν οὐ διαφέρει. μοι" τἀνδρὶ 
γὰρ εἰ ἐντύχῃς, ἐκ συμθάματος δὲ πλήν, καὶ οὐχὶ ἔργον ποιή- 
σας τὸ προσελθεῖν, τάχα δυνηθῇς θοηθῆσαι ἡμῖν, ἐχεῖνον 
μὲν ἀναμνήσας τῶν χατ᾽ ἐμὲ ---ἔτυχε γὰρ καὶ πρώην ἀκούσας--- 
ἐμοὶ δὲ τὰ παρ᾽ ἐχείνου διαπορθμεύσειν: ἐγὼ γὰρ ὡς ἔχω βα- 
δίσαι πρὸς ἐκεῖνον οὐ βούλομαι, ἵνα μὴ μεταξὺ βαδίζων πάν- 
τῶν μεταστρέφω πρός με τοὺς ὀφθαλμούς, ἐκ τοῦ χαινότερόν τι 
θέαμα δεικνύναι τὸ πρόσωπον. Φιλεῖ γὰρ ἅπας ἀνθρώπων τὰ 
μὲ συνήθη τῶν δρωμένων ὡς προσχορῆ παρατρέχειν, τοῖς δὲ 
χαινοτέροις ἀκρατῶς ἐπιβάλλειν τὰς ὄψεις" καὶ οὐκ ἔστιν ὅπως 
οὐ περιεργότερον τοῖς τοιούτοις προσχεῖν ἐθελήσειεν. 


᾿Ανακήρυξις τῆς εὐσεβείας αὐτοῦ παρὰ τῶν 
ὑποσχομένων αὐτῷ. 


Εὐλογητὸς ὁ Θεὸς ἡμῶν ὅτι οὐδέποτε χαχὴν ὑπόληφιν 
ἔσχομεν περὶ τοῦ δεσπότου ἡμῶν τοῦ πατριάρχου χυροῦ Γρη- 
γορίου, ὡς ἔοτι βλάσφημος, καθάπερ τοῦτό τινες τῶν ἀμυήτων 
ὑπέλαδον: ἀλλ᾽ ὀρθοδοξότατον τοῦτον γινῴσχομεν καὶ εὐσεθέ- 
στατον᾽ μόνον δεόμεθα τὸν πατριαρχικὸν παραιτήσασθαι θρόνον 
διὰ τὴν τῶν ἀνθρώπων εἰρήνην. Καὶ ἐπειδὴ παρ᾽ ἡμῶν ζητεῖ τὴν 
τῆς εὐσεβείας αὐτοῦ ἀναχήρυξιν ἔγγραφον γενέσθαι, καὶ αὖ- 
τίκα κατανεύει τὸν θρόνον παραιτήσασθαι, ζητοῦμεν καὶ ἡμεῖς 
τινα ἀσφάλειαν πρότερον γενέσθαι παρ᾽ αὐτοῦ. Καὶ εἰ τοῦτο 
γένοιτο, αὐτίκα καὶ ἡμεῖς πάντες ἕτοιμοι ἐν ὀνόματι τοῦ Χρι- 
στοῦ χαὶ ἐγγράφως χαὶ ἀγράφως παρρησίᾳ τε καὶ ἰδίᾳ τοῦτον, 
ὥσπερ καὶ τὸν ἅπαντα χρόνον ἦν, εὐσεθέστατον κηρύττειν χαὶ 
ὀρθοδοξότατον, ἐπιτιμᾶν δὲ καὶ τοῖς ἀφρόνως καὶ ἀμαθῶς κατ᾽ 
αὐτοῦ λέγουσιν. 


